



السلام علیکم ورحمۃ اللہ وبرکاتہ

حافظ والا ضلع ہاؤسنگ سے حاجی ضیاء الدین لکھتے ہیں کہ ایک آدمی کا شکاری کے لیے زمین ٹھیکہ پر لیتا ہے، پھر اس کی کاشت کاری پر اخراجات اٹھاتا ہے مثلاً ٹریکٹر کے ذریعے اسے بویا جاتا ہے، پھر اس پر کھاد سپرے کٹائی کی مزدوری اور تھریشر وغیرہ پر کافی خرچہ آتا ہے کیا عشرہ دینے سے پہلے ان اخراجات کو پیداوار سے منہا کر لیا جائے یا مکمل پیداوار سے عشرہ ادا کیا جائے؟ کتاب وسنت کی روشنی میں جواب دیں؟

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ

!الحمد لله، والصلاة والسلام على رسول الله، أما بعد

اس جواب سے پہلے عشر کی حیثیت اور مقدار نیز پیداوار کا تعین ضروری ہے جس پر عشر وصول کیا جاتا ہے۔ رسول اللہ صلی اللہ علیہ وسلم کا فرمان ہے: کہ وہ زمین جسے بارش یا قدرتی چشمہ کا پانی سیراب کرتا ہو یا کسی دریا کے کنارے ہونے کی وجہ سے خود بخود سیراب ہو جاتی ہو تو اس کی پیداوار سے دسواں حصہ بطور عشر لیا جائے گا اور وہ زمین جسے کنوئیں سے پانی کھینچ کر سیراب کیا جاتا ہے تو اس کی پیداوار سے بیسواں حصہ لیا جائے گا۔ (صحیح بخاری: 1483 زکوٰۃ)

اس حدیث میں پیداوار دینے والی زمین کی حیثیت اور اس کی پیداوار پر مقدار عشر کو واضح الفاظ میں بیان کر دیا گیا ہے جس کی تشریح آئندہ کی جائے گی لیکن کتنی مقدار بغض پر عشر دینا ہوگا وہ ایک دوسری حدیث میں ہے، رسول اللہ (صلی اللہ علیہ وسلم نے فرمایا: کہ پانچ وسن سے کم پیداوار میں زکوٰۃ، یعنی عشر نہیں ہے۔ (صحیح بخاری: کتاب الزکوٰۃ 1484)

اور واضح رہے کہ ایک وسن ساٹھ صاع کا ہوتا ہے، گویا نصاب بغض 300 صاع میں، جدید اعشاری نظام کے مطابق صاع 2 کلو 100 گرام کا ہوتا ہے۔ اس حساب سے پانچ وسن کے 630 کلو گرام ہوتے ہیں۔ بعض اہل علم کے نزدیک ایک صاع اڑھائی کلو کے مساوی ہوتا ہے، لہذا ان کے ہاں پیداوار کا نصاب 750 کلو گرام ہے۔ غریب اور مساکین کی ضرورت کے پیش نظر پیداوار کا نصاب 630 کلو گرام مقرر کیا جائے گا زیادہ مناسب معلوم ہوتا ہے۔ اول الذکر حدیث سے معلوم ہوتا ہے کہ شریعت نے مقدار عشر کے لیے اس کی سیرابی یعنی پیداوار لینے کے لیے پانی کو مدد قرار دیا ہے اگر کھیتی کو سیراب کرنے کے لیے پانی بسولت دستیاب ہے اس پر کسی قسم کی محنت یا مشقت نہیں اٹھانا پڑتی تو اس میں پیداوار کا عشر یعنی دسواں حصہ بطور زکوٰۃ نکالنا ہوگا۔ اس کے برعکس اگر پانی حاصل کرنے کے لیے محنت و مشقت اٹھانا پڑتی ہو یا اخراجات برداشت کرنا پڑیں تو اس میں نصف عشر یعنی بیسواں حصہ ہے۔ ہمارے ہاں عام طور پر زمینوں کی آبپاشی دو طرح سے کی جاتی ہے:

نہری پانی: حکومت نے اس کے لیے مستقل محکمہ انبار قائم کر رکھا ہے اس پر زمیندار کو محنت و مشقت کے علاوہ اخراجات بھی برداشت کرنا پڑتے ہیں، آبیانہ وغیرہ ادا کرنا ہوتا ہے، اس کے باوجود نہری پانی فصلوں کے (1) لیے کافی نہیں ہوتا، اس کے لیے دوسرے ذرائع سے ضروریات کو پورا کیا جاتا ہے۔

ٹیوب ویل: ٹیوب ویل لگانے کے لیے کافی رقم درکار ہوتی ہے جب اس کی تنصیب مکمل ہو جاتی ہے واپڈا کا رحم و کرم شروع ہو جاتا ہے ماہ بہ ماہ کمر توڑ اور اعصاب شکن بجلی کا بل ادا کرنا پڑتا ہے یا پھر گھٹنے کے حساب (2) سے پانی خرید کر کھیتوں کو سیراب کیا جاتا ہے، لہذا زمین سے پیداوار لینے کے لیے ذاتی محنت و مشقت اور مالی اخراجات کے پیش نظر ہمارے ہاں پیداوار پر نصف عشر یعنی بیسواں حصہ بطور زکوٰۃ دینا ہوتا ہے، اس کے علاوہ جتنے بھی اخراجات ہیں ان کا تعلق زمین کی سیرابی یا آب پاشی سے نہیں ہے بلکہ وہ اخراجات زمیندار پیداوار بچانے یا بڑھانے کے لیے کرتا ہے، مثلاً کھاد سپرے وغیرہ یا پھر زمیندار اپنی محنت و مشقت سے بچنے اور اپنی سولت کے پیش نظر کرتا ہے، مثلاً بولتہ وقت ٹریکٹر کا استعمال، کٹائی کے وقت مزدور کو لگانا یا فصل اٹھاتے وقت تھریشر وغیرہ کا استعمال۔

مختصر یہ کہ شریعت نے مقدار عشر کے لیے زمین کی سیرابی کو مدد دینا یا اس کے علاوہ اخراجات ہیں ان کا تعلق مقدار عشر سے نہیں ہے، لہذا جہاں زمین کی سیرابی کے لیے قدرتی وسائل ہوں گے وہاں پیداوار سے عشر (دسواں حصہ) لیا جائے گا اور جہاں زمین سیراب کرنے کے لیے قدرتی وسائل نہیں بلکہ محنت و مشقت کرنا پڑیں تو وہاں نصف عشر یعنی بیسواں حصہ دینا ہوگا۔ ہمارے ہاں عام طور پر پیداوار کا بیسواں حصہ دیا جاتا ہے، پیداوار میں دسواں حصہ دینے والی زمینیں بہت کم ہیں۔ رسول اللہ صلی اللہ علیہ وسلم کے دور میں عام طور پر مہاجرین تجارت اور انصار زراعت پر مشتمل تھے وہ لوگ زمین کو خود کاشت کرتے تھے اور خود ہی کھاتے اور فصل اٹھاتے تھے، البتہ زمینوں کی سیرابی کے لیے محنت و مشقت اور اخراجات برداشت کرنے کی وجہ سے انہیں پیداوار سے بیسواں حصہ بطور عشر ادا کرنا ضروری تھا، اس کے علاوہ کسی قسم کے اخراجات پیداوار سے منہا نہیں کیے جاتے تھے، اسی طرح خیر کی زمین پیداوار کے سطر شدہ حصے کے عوض کاشت کی جاتی تھی، صحابہ کرام رضی اللہ عنہم کو جو حصہ ملتا اگر وہ نصاب کو پہنچ جاتا تو اس سے اللہ تعالیٰ کا حصہ الگ کر دیتے تھے، زمیندار چونکہ زمین کا مالک ہوتا ہے وہ ٹھیکے کی اس رقم کو اپنی مجموعی آمدنی میں شامل کر کے اگر وہ نصاب تک پہنچتی ہے تو اس میں سے زکوٰۃ ادا کرے گا اور زمین ٹھیکہ پر لینے والا کاشت کرنے میں صاحب اختیار ہوتا ہے اور پیداوار کا مالک بھی وہی ہوتا ہے تو وہ مختار کی حیثیت سے ادا عشر کرے گا، ٹھیکے کی رقم اس سے منہا نہیں کی جائے گی، اسی طرح سولت کے لیے یا اپنی پیداوار بڑھانے کے لیے جو رقم خرچ کی جاتی ہے یہ اخراجات بھی پیداوار سے منہا نہیں ہوں گے، البتہ محنت و مشقت یا مالی اخراجات جو زمین کی سیرابی پر آتے ہیں ان کے پیش نظر شریعت نے اسے رعایت دی ہے کہ وہ اپنی پیداوار سے بیسواں حصہ ادا کرے، اگر اس رعایت کے باوجود ٹھیکہ کی رقم کھاد، سپرے کے لیے اخراجات، کٹائی کے لیے مزدوری اور تھریشر وغیرہ کے اخراجات بھی منہا کر دینے جائیں تو باقی کیلچے کا جو عشر کے طور پر ادا کیا جائے گا، لہذا ہمارا درجمان یہ ہے کہ کاشتکاری کسی قسم کے اخراجات منہا کیے بغیر اپنی پیداوار سے بیسواں حصہ بطور عشر ادا کرے گا بشرطیکہ اس کی پیداوار پانچ وسن تک پہنچ جائے اگر اس سے کم ہے تو عشر نہیں ہوگا، ہاں اگر چاہے تو دینے پر قدغن نہیں ہے، (واللہ اعلم)

فتاوى اصحاب الحديث

جلد: 1 صفحہ: 185

